

विधान सभा सचिवालय
मध्यप्रदेश
समाचार

राष्ट्रपतीय निर्वाचन एवं सत्र की सुरक्षा व्यवस्था को लेकर हुई विधान सभा में बैठक

भोपाल : 14 जुलाई, 2017

राष्ट्रपतीय निर्वाचन, 2017 एवं विधान सभा के पावस सत्र की आवश्यक सुरक्षा व्यवस्था को लेकर आज विधान सभा सचिवालय में उच्च स्तरीय बैठक हुई.

ज्ञातव्य है कि दिनांक 17 जुलाई को होने वाले राष्ट्रपतीय निर्वाचन का मतदान केन्द्र विधान सभा सचिवालय में बनाया गया है एवं उसी दिन से विधान सभा का पावस सत्र भी आरंभ हो रहा है. उक्त के परिप्रेक्ष्य में आज विधान सभा सचिवालय में भोपाल के पुलिस अधिकारियों के साथ बैठक हुई जिसमें विधान सभा भवन की चाक-चौबन्द सुरक्षा व्यवस्था को लेकर आवश्यक दिशा निर्देश सुनिश्चित किये गये. इस दौरान विधान सभा में प्रवेश करने वालों एवं विधान सभा की व्यवस्थाओं से संबद्ध व्यक्तियों के अभिलेख संरक्षित करने एवं पुलिस सत्यापन की कार्यवाही सुनिश्चित किये जाने के भी निर्देश दिये गये.

राष्ट्रपतीय निर्वाचन के दिन विधायकों के फोन, पेन एवं अन्य उपकरण मतदान कक्ष में वर्जित किये गये हैं, जिन्हें सुरक्षित रखे जाने के लिए पृथक से काउन्टर बनाया गया है, मतदान दिवस को विधायकों के साथ आने वाले अन्य व्यक्तियों के प्रवेश को भी वर्जित किया गया है. इसके साथ ही मतदान के दिन मीडिया प्रतिनिधियों के लिए निर्वाचन कार्यालय द्वारा जारी अधिकृत प्रवेश पत्र ही मान्य किये जाएंगे.

सुरक्षा व्यवस्था संबंधी उक्त बैठक में विधान सभा के प्रमुख सचिव एवं सहायक रिटर्निंग ऑफिसर श्री अवधेश प्रताप सिंह, अपर सचिव एवं सहायक रिटर्निंग ऑफिसर श्री प्रेम नारायण विश्वकर्मा, संचालक सुरक्षा श्री जे.के. शर्मा, अतिरिक्त पुलिस महानिरीक्षक श्री सिद्धार्थ चौधरी, पुलिस अधीक्षक श्री सिद्धार्थ बहुगुणा, अतिरिक्त पुलिस अधीक्षक श्री राजेश चन्देल, ए.डी.एम. श्री जी.पी.माली, एस.डी.एम. श्री नीलाम्बर मिश्रा सहित अनेक अधिकारीगण उपस्थित थे.

वि.स./ज.स./2017

(मुकेश मिश्रा)
अवर सचिव